

1. 10 ára broytingin

Uppgávuorðing

Greina og tulka stuttsøguna.

Yvirskrift: 10 ára broytingin

10 ára broytingin

„Hevur tú nakrantíð hugsað um at gera sjálmorð?”

„Í míni djúpastu, svørtu depressión kanska, hví spyrst tú, Elin?”

„Nei, eg bara spurdi.”

Tey høvdu sitið á einari kafé og tosað um gamlar dagar umleið ein tíma. Frank hevði einki hoyrt frá henni, síðani hon fór frá honum og giftist einum øðrum. Hetta vóru 10 ár síðani. Knappliga ein dagin, fyri einari viku síðani, ringdi hon og bjóðaði honum ein kafiimunn. Hon sá øðrvísi út enn seinast, hann sá hana. Eldri. Hon hevði heldur ikki tað unga skapið meira, men tað vóru jú eisini 10 ár síðani, tey sóust seinast.

„Eg mundi gjørt tað einaferð,” segði hon við einum varligum brosi.

„Hví?”

Hon hugdi burtur, sum skammaðist hon av onkrum. „Eina aðra ferð, ókey, Frank?”

„Sjálvandi orsaka, at eg spurdi so ...”

„Tað bilar einki. Tað var eg, sum byrjaði.”

Hon smíltist aftur.

Frank legði til merkis, at tenninar vóru hálvbrúnar. Helst av ov nógvum kaffi. Hann mintist, hvussu hvítar tenn hon hevði fyrr.

Frank hugdi út gjøgnum vindeygað. Uttanfyrri sótu tvey ung á einum bonki. Gentan græt, og drongurin hevði hendurnar millum knøini. Hann sat eitt sindur frá gentuni á bonkinum og hugdi niður í jørðina.

„Hví tekur hann ikki um hana og uggar hana? hugsaði Frank.

"Hvat hugsar tú um?"

„Um teg,” leyg hann.

„Hvat um meg?"

„Um hvussu vakurt hárið hjá tær er, tá ið tað fellur fram fyri andliti tínum, tá ið tú ert nervøs og hyggur niður.”

Hon hugdi niður.

„Tú mást ikki siga sovorðið.”

„Hví?”

„Tí tað passar ikki.”

Hann sá, at hon meinti tað.

„Jú, tað ger,” leyg hann.

Hon smíltist, og hann smíltist aftur.

Hon var ikki so vøkur sum fyrr. Hon var ikki so eggjandi.

Hon plagdi at vera ein genta, sum mann snaraði høvdinum úr lið av, tá ið hon fór fram við tær á gøtuni. Nú var hon broytt, og henda tíggju ára broytingin hevði ikki verið góð við hana.

Uttanfyri var drongurin farin, og gentan sat eftir, enn grátandi.

„Frank, um tú hevði kunnað farið aftur í tíðina fyri at broyta okkurt, hvat hevði tú so broytt?”

Frank visti, hvat tað var, sum hon hugsaði um, men segði bert:

„Eg veit ikki rættiliga. Eg haldi, at eg hevði flutt heimanífrá fyrr.”

„Eg hevði ikki gift meg við Óla.”

Tøgn.

Frank hugdi niður í kaffikoppin.

„Frank, minnst tú tíðina, tá ið vit bæði vóru saman? Tað vóru dagar. Tú plagdi at koma til vindeygað hjá mær mitt um náttina, og vit fóru niðan í plantasjuna og ...”

Hon steðgaði og hugdi at honum.

„Kunnu vit ikki fara aftur til teir dagarnar?” spurdi hon næstan biðjandi.

„Eg haldi ikki,” segði hann. „Vit eru ikki tey somu, sum vit vóru tá. Eg eri ikki tann sami.”

Hon hugdi óskiljandi at honum. Frank sá, at hon var grátinum nær.

„Eg haldi ikki, at vit bæði passa saman meir.”

„Kunnu vit ikki royna?”

„Eg haldi ikki ...”

„Góði?”

Nú sóust tárini í eygum hennara.

Frank hugdi burtur.

„Tað ber bara ikki til,” segði hann og reistist.

Tá ið Frank kom heim, hoyrdist ljóðið av sjónvarpinum úr stovuni. Hurðin var á glopp, og í tí hann steig inn, hoyrði hann eina rødd spyrja: „Nú, hvussu var?”

„Ræðuligt. Eg hevði ynskt ...”

„Hvat?”

„At alt ikki var so trupult.”

„C'est la vie. Eg tímdi ikki at gera mat, tí eg visti ikki, nær tú fórt at koma heim.”

„Tað bilar einki. Eg fari í song.”

„Eg komi beinanvegin, eg skal líka síggja endan á hesum filminum.” „Góða nátt, Jákup.”

„Góða nátt, góði.”

Sámal Soll, Glasbúrið, 2015

2. Til tey stressaðu

Uppgávuorðing

Greina og tulka yrkingina.

- Legg dent á, hvønn boðskap yrkjarin vil hava fram.

Yvirskrift: Til tey stressaðu

Eg síggi tykkum skunda tykkum inn í tykkar' dag
eg síggi tykkum smárenna stunandi avstað
eg síggi bagatellirnar sum stressa tykkum ja
eg síggi enntá sorgirnar um hendan dagligdag

Nær flenna tit nær elska tit nær eru tit í topp
nær klemmast tit nær hugsa tit at nú má vera nokk
nær síggja tit í eyguni eitt lítið nervasjokk
sum kemur óansæð – um tit ei siga stopp

Kom og verið meira vakin
kom og dansið meira nakin
kom og haldið meira saman
kom og steðgið á for tramin

Eg siti nú um dagarnar og hugsi hvat er rætt
um tykkum yvirstressaðu sum vilja upp á slætt
eg skilji tykkar' støðu og eg veit tað ei er lætt
fyrr enn fyrsta milljónin fær alt at ganga púra glatt

Hóast rákið er til høggru
eru hjørtuni til vinstru
tí eingin sleppur undan at
verja okkar' minstu

Orð og lag: Eyðun Nolsøe

Av útgávuni 80'ini, Frændur, 1988

3. Danny



Uppgávuorðing

Greið í stuttum frá, hvat greinin er um.

Greina blaðgreinina.

Blaðgreinin er viðfest sum eykatilfar.

Foroykskt-9fl-framseting-varroynd18-
bladgrein um Danny

”Lívið skal ikki takast for seriøst,” sigur Danny Baldursson. Hvat heldur tú um hesa útsøgnina?

Yvirskrift: Danny

10

VIKUSKIFTI TÓNLEIKUR

Summer **SOSIALURIN** 75
FRÍGGIADAGUR 1. JULI 2016

Danny Baldursson

Danny and The Veetos

**LÍVIÐ SKAL
IKKI TAKAST
FOR SERIØST**



4. Oyggar

Uppgávuorðing

Greina og tulka myndina.

Í viðgerðini skalt tú m.a. greiða frá

- tí, sum tú veitst um myndina
- myndaslagi (málningur, fotomynd, viðgjörd mynd, lýsing e.a.)
- innihaldi
- hvussu myndin er skipað (t.d. forsýni, miðsýni og baksýni)
- sjónarhorni
- litum og ljós

Hugleið um evnið "Fartelefon og einsemi"

Yvirskrift: Oyggar



Pawel Kuczynski, 2015

5. Eg havi tað gott



Uppgávuorðing

Greina og tulka lýsingina

Í viðgerðini skalt tú m.a. greiða frá:

- hvat lýsingin snýr seg um
- hvat endamálið við lýsingini er
- hvør sendari og móttakari er
- hvussu huglagið er

Lýsingin er viðfest sum eykatilfar.

Foroykskt-9-framseting-varroynd-
videofila.mp4

Yvirskrift: Eg havi tað gott

Tú & Eg Ráðgevingin

tel: 80 70 10

barnabati.fo

